

వేర్వేరు చోట్ల గంజాయి పట్టివేత

■ కాజీపేటలో 14.50 కిలోలు, జనగామలో పది, ఏటూరునాగారంలో 5 కిలోల సరుకు స్వాధీనం

■ నలుగురిపై కేసు నమోదు

కాజీపేట, అక్టోబర్ 31: కాజీపేట రైల్వే జంక్షన్లో ప్లాట్ఫాంపై మంగళవారం ఎక్స్‌జె పోలీసులు తనిఖీ చేసి పద్నాలుగుగుస్తర్ కిలోల గంజాయిని పట్టుకున్నారు. ఎక్స్‌జె ఇన్‌స్పెక్టర్ చంద్రమోహన్ తెలిపిన వివరాల ప్రకారం.. ఉన్నతాధికారుల ఆదేశాల మేరకు రైల్వే జంక్షన్లో ఎక్స్‌జె సిబ్బంది తనిఖీ చేస్తుండగా అనుమానాస్పదంగా ఓ వ్యక్తి బ్యాగుతో కనిపించాడు. పోలీసులను చూసి పారిపోయేందుకు ప్రయత్నించగా పట్టుకుని తనిఖీ చేయగా పద్నాలుగుగుస్తర్ కిలోల గంజాయి బయట పడింది. నిందితుడిని విచారించగా ఉత్తరప్రదేశ్‌కు చెందిన తన పేరు రాధా శ్యాం అని, అధిక డబ్బులకు ఆశ పడి కొంతకాలంగా గంజాయిని రవాణా చేస్తున్నట్లు ఒప్పుకున్నాడు. గుర్తు తెలియని వ్యక్తి విజయవాడలో బ్యాగును అప్పగించి ఖరగ్‌పూర్‌లో అప్పగించాలని చెప్పాడని పేర్కొన్నాడు. కాజీపేటలో రాత్రి దిగి ఖరగ్‌పూర్ ఎక్స్‌ప్రెస్ రైలు కోసం వేచి ఉన్నట్లు చెప్పాడు. నిందితుడిపై మాడక ద్రవ్యాలు రవాణా కేసు నమోదు చేసి రిమాండ్‌కు తరలించామని ఇన్‌స్పెక్టర్ చెప్పారు.

ఈ తనిఖీలో కాజీపేట ఎక్స్‌జె ఎస్సె లు తిరుపతి, సొమ్మ, హెడ్ కాన్స్టేబుళ్ళు ఖలీల్, కోటిలింగం, వీరమల్లు, రషీద్, లాలయ్య, వెంకటరమణ, రవీందర్ తదితరులు పాల్గొన్నారు.

జనగామ చౌరస్తా: జనగామ రైల్వే స్టేషన్ వద్ద మంగళవారం నిర్వహించిన తనిఖీల్లో పది కిలోల ఎండు గంజాయి పార్సెల్‌ను తరలిస్తూ బీహార్‌కు చెందిన శంకర్‌కు మార్ యాడవ్ పట్టుబడినట్లు ఎక్స్‌జె సీబీ ప్రభావతి తెలిపారు. నిందితుడిని జిల్లా కోర్టులో హాజరుపర్చి రిమాండ్‌కు తరలించినట్లు పేర్కొన్నారు. పట్టుకున్న గంజాయి విలువ సుమారు రూ. 2.50 లక్షల వరకు ఉంటుందన్నారు. తనిఖీల్లో ఎక్స్‌జె ఎస్సెలు సీహెచ్ జనార్దన్, రాధిక, సిబ్బంది ఖలీల్, శ్రావణ్, సోమేశ్వర్ పాల్గొన్నారు.

ఏటూరునాగారం: మండలంలోని దొడ్ల కొత్తూరు గ్రామానికి చెందిన ఇద్దరు వ్యక్తులు ద్విచక్రవాహనంపై తరలిస్తుండగా పోలీసులు పట్టుకున్నారు. ఈ

మేరకు సీబి రాజు, ఎస్సె కృష్ణ ప్రసాద్ వివరాలు వెల్లడించారు. మంగళవారం ఏటూరునాగారంలోని అటవీ శాఖ చెక్‌పోస్ట్ వద్ద పోలీసులు వాహన తనిఖీ చేస్తుండగా టైక్ వస్తున్న భూ క్యా మహాల్, ఇన్సాపత్ లక్ష్మణ్ వద్ద రెండు, మూడు కేజీల గంజాయి ప్యాకెట్లు లభ్యమయ్యాయి. విచారించగా గంజాయిని విక్రయించేందుకు ఒడిశాలోని మల్కాన్‌గిరి నుంచి తీసుకువస్తున్నట్లు చెప్పారు. ఇద్దరిపై కేసు నమోదు చేయడంతోపాటు టైక్‌ను సీజ్ చేసినట్లు సీబి, ఎస్సెలు తెలిపారు.



కాజీపేటలో నిందితుడిని అరెస్టు చేసినట్లు ఎక్స్‌జె పోలీసులు

అర్ధక ఇబ్బందులతో రైలు కిందపడి ఆత్మహత్య

ఖిలావరంగల్, అక్టోబర్ 31: అర్ధక ఇబ్బందులతో జీవితం మీద విరక్తి చెందిన ఒకరు మంగళవారం రైలు కిందపడి ఆత్మహత్యకు పాల్పడ్డారు. జీఆర్పీ సీబి తెలిపిన వివరాల ప్రకారం.. కాశీబుగ్గి వివేకానందకాలనీకి చెందిన మాటీబీ మల్లికార్జున్(45) కాలి పనిచేసుకుంటూ కుటుంబాన్ని పోషించుకునేవాడు. వ్యక్తిగత కారణాలతోపాటు అర్ధక ఇబ్బందులు తలెత్తడంతో జీవితం మీద విరక్తి కలిగి వరంగల్ రైల్వేస్టేషన్‌లోని బీ క్యాబిన్ ఎదురుగా గూడ్సు రైలు కిందపడి ఆత్మహత్య చేసుకున్నాడు. రైల్వే అధికారుల ఫిర్యాదు మేరకు కేసు నమోదు చేసి మృతదేహాన్ని ఎంజీఎం దవాఖానకు తరలించినట్లు సీబి తెలిపారు. పోస్టుమార్టం అనంతరం మృతదేహాన్ని కుటుంబ సభ్యులకు అప్పగించినట్లు పేర్కొన్నారు.



మల్లికార్జున్(ఫైల్)

గుండెపోటుతో పెరోల్ ఖైదీ మృతి

కురవి, అక్టోబర్ 31: హత్య కేసులో జీవితఖైదు అనుభవిస్తున్న ఉబ్బని వీరన్న(40) గుండెపోటుతో మృతి చెందిన ఘటన కురవి మండలం నల్లె గ్రామంలో చోటుచేసుకుంది. సీరోలు ఎస్సె రమాదేవి తెలిపిన వివరాల ప్రకారం.. గ్రామానికి చెందిన వీరన్న 2007వ సంవత్సరంలో తల్లి, అన్నను మద్యం మత్తులో హత్య చేశాడు. ఈ కేసులో 2008లో జీవిత ఖైదు పడగా, చర్చలపై సెంట్రల్ జైలులో శిక్ష అనుభవిస్తున్నాడు. ఈ నెల 18వ తేదీన పెరోల్‌పై విడుదలై గ్రామానికి వచ్చి తన ఇంటి వద్ద చిన్నమ్మతో ఉంటున్నాడు. మంగళవారం వీరన్న చాతిలో పోస్టు వస్తుందని బాధపడుతూ చనిపోయినట్లు మృతుడి అక్క దోమల వెంకటమ్మ పోలీసులకు ఫిర్యాదు చేసింది. కేసు నమోదు చేసి దర్యాప్తు చేస్తున్నట్లు ఎస్సె తెలిపారు. శవపంచనామా చేసి పోస్టుమార్టం నిమిత్తం మృతదేహాన్ని తరలించినట్లు తెలిపారు.



ఉబ్బని వీరన్న(ఫైల్)

వివాహేతర సంబంధమే హత్యకు కారణం

మిస్టర్లని ఛేదించిన పోలీసులు

గూడూరు, అక్టోబర్ 31: తన కుమారుడి మృతిపై అనుమానాలు ఉన్నాయని తల్లి పాచ్చాలి ఫిర్యాదు మేరకు పోలీసులు కేసు నమోదు చేసి దర్యాప్తులో హత్యగా గుర్తించారు. మంగళవారం విలేజ్‌కుల సమావేశంలో సీబి ఫణిధర్ వివరాలు వెల్లడించారు. మండలంలోని దుబ్బు గూడెం గ్రామంలో గత నెల 24న అజ్జీరా రవి తన వ్యవసాయ పొలంలో విద్యుత్ షాక్ చనిపోయాడు. అందరూ అలానే భావించగా, మృతుడి తల్లి తన కుమారుడి మృతిపై అనుమానాలు ఉన్నాయని పోలీసులకు ఫిర్యాదు చేసింది. ఈ కోణంలో పోలీసులు కేసు నమోదు చేసుకుని అనుమానాస్పద మృతిగా భావించి విచారణ చేపట్టారు. విచారణలో మృతుడి భార్య కవిత, అదేగ్రామంలో వరుసకు మరది అయిన అజ్జీరా శివతో ఏడేళ్లుగా వివాహేతర సంబంధం కొనసాగిస్తున్నది. గ్రామస్థులు, పెద్దలు ఎన్ని సార్లు చెప్పినా వినలేదు. తమ వివాహేతర సంబంధానికి భర్త అడ్డు వస్తున్నాడని భావించి గత నెల 23న రవి పొలంలో కవిత, శివ పథకం ప్రకారం విద్యుత్ తీగను భూమిపై అమర్చి విద్యుత్ షాక్ తగిలించాడు. విషయం తెలియని రవి మరుసటి రోజు తన పొలంలోకి వెళ్లి పనులు చేసుకుంటున్న క్రమంలో విద్యుత్ షాక్ తగిలి చనిపోయాడు. పోలీసుల విచారణలో రవి మృతికి తామే కారణమని నిందితులు తెలిపారని, వీరిని మంగళవారం అరెస్టు చేసి రిమాండ్‌కు పంపామని సీబి తెలిపారు. ఈ సమావేశంలో ఎస్సె రాజా ప్రతాప్, పీఎస్సై వంశీ, సిబ్బంది పాల్గొన్నారు.



పూర్వవిద్యార్థి ప్రాఫెసర్ తిరుపతిని సన్మానిస్తున్న వీసీ రమేష్



నిందితులను అరెస్టు చేసినట్లు పోలీసులు

వర్సిటీ అభివృద్ధికి సహకరించాలి

■ కేయా వీసీ ప్రాఫెసర్ రమేష్


హనుమకొండ చౌరస్తా, అక్టోబర్ 31: విశ్వవిద్యాలయ సర్వతోముఖాభివృద్ధికి పూర్వ విద్యార్థులు సహకరించాలని కేయా వైస్ చాన్సలర్ ప్రాఫెసర్ తాటికొండ రమేష్ అన్నారు. యూనివర్సిటీ గణిత శాస్త్ర విభాగ పూర్వవిద్యార్థి, బెంగళూరు ఇండియన్ ఇన్స్టిట్యూట్ ఆఫ్ సైన్స్ ప్రాఫెసర్ తిరుపతి గుడి(1999-2001) వీసీ రమేష్‌ను మంగ

ళవారం మర్యాదపూర్వకంగా కలిశారు. ఈ సందర్భంగా వీసీ మాట్లాడుతూ పూర్వ విద్యార్థులతో విశ్వవిద్యాలయ ప్రతిష్ఠ పెరుగుతోందని అన్నారు. కేయాకు బలమైన పూర్వ విద్యార్థుల సమాహారం ఉందన్నారు. అకడమిక్ అంశాల్లో ఇక్కడి విద్యార్థులకు గైడ్‌గా చేయాలని కోరారు. ఈ సందర్భంగా తిరుపతి గుడిని శాలువా, జ్ఞాపికతో వీసీ సన్మానించారు. కార్యక్రమంలో ప్రాఫెసర్ పీ మల్లారెడ్డి, విశ్రాంత ప్రాఫెసర్ టీ బ్రీనివాస్ పాల్గొన్నారు.

దొంగతనం కేసులో ఒకరికి ఏడాది జైలు

నర్సిపాలపేట, అక్టోబర్ 31: మండలంలోని జగ్గతండా గ్రామపంచాయతీ పరిధిలోని కొత్త తండాలో దొంగతనం కేసులో ఒకరికి ఏడాది జైలు శిక్ష విధించినట్లు ఎస్సె జీ. సతీష్ మంగళవారం తెలిపారు. తండాకు చెందిన బానోత్ కీరు ఇంట్లో బంగారు, వెండి వస్తువులు ఆపహరణకు

గురవడంతో పోలీసులకు ఫిర్యాదు చేశాడు. కేసు నమోదు చేసుకుని విచారణ జరిపి చిన్నగూడూరు మండలం ఇన్స్పెక్టర్ చెందిన చాగంటి మహేశ్ ను నిందితుడిగా గుర్తించారు. కోర్టులో చార్జీషీట్ వేయగా ఏడాది జైలుశిక్షతోపాటు రూ. 200 జరిమానా వేసినట్లు తెలిపారు.



మార్కెట్‌కు వచ్చిన పత్తి

రామప్ప విశిష్టతప్ప సైన్ బోర్డులు ఏర్పాటు చేయాలి

రాష్ట్ర పర్యాటక ప్రీన్సిపల్ సెక్రటరీ శైలజా రామయ్యర్

ములుగుటోన్, అక్టోబర్ 31: యునెస్కో గుర్తింపు పొందిన రామప్ప విశిష్టతను తెలుపుతూ హైదరాబాద్ అంతర్జాతీయ విమానాశ్రయం, వరంగల్ రైల్వేస్టేషన్ నుంచి పాలపేట వరకు సైన్ బోర్డులను ఏర్పాటు చేయాలని రాష్ట్ర పర్యాటక ప్రీన్సిపల్ సెక్రటరీ శైలజా రామయ్యర్ పర్యాటక శాఖ అధికారులకు సూచించారు. యునెస్కోకు పంపాల్సిన తుది నివేదికలో పొందుపరచాల్సిన అంశాలపై మంగళవారం రాష్ట్రస్థాయి అధికారులతో ఆన్‌లైన్ మీటింగ్ నిర్వహించారు. సమావేశంలో పాల్గొన్న కలెక్టర్ ఇలూ త్రిపాఠి మాట్లాడుతూ రామప్ప చుట్టూ బౌండరీ పెంచడానికి పాలపేట స్పెషల్ డెవలప్‌మెంట్ చర్యలు తీసుకుంటుందని తెలిపారు. పర్యాటకాభివృద్ధి ర్యంలో చేపట్టే అభివృద్ధి ప్రణాళిక కోసం నవంబర్ 30 లోగా ప్రతిపాదనలు సమర్పిస్తామని టూరిజం ఎండ్ మనోహర్ తెలిపారు. అదేవిధంగా ఆర్కియాలజికల్ సర్వే ఆఫ్ ఇండియా వారు కామేశ్వరాలయ పునరుద్ధరణకు సంబంధించిన నివేదికను అందజేయాల్సిందిగా కోరగా కాకతీయ హెరిటేజ్ ట్రస్ట్ ప్రతినిధి కంపారిటివ్ స్టడీ రిపోర్టు డిసెంబర్ 31లోపు పూర్తి చేస్తామని తెలిపారు. పురావస్తు శాఖ అధికారి నారాయణ, టౌన్ ప్లానింగ్ అధికారి దేవేందర్ పాల్గొన్నారు.